

1 ta' April, 1948

Imballef :

L-Onor. Dr. T. Gouder, LL.D.

Dolores Portelli versus Pietro Vassallo

Lokazzjoni — Spejjeż il-Fond — Danni —

Art. 1828 (b), 1829 (2), 1830, 1831 u 1833

tal-Kodiċi Civili.

Sid il-keru huwa obligat iżomm il-kariga mikrija fi stat li wieked jista' jagħmel minnha l-utu li għalik għet lilu mikrija; u huwa obligat jagħmel it-tiswijiet kollha li jkunu mekktiga fuq-kors tal-kirja, min-barra, għal dak li hu bini, ir-riparazzjonijiet lokalijsi.

Jekk, wara li jiġi nterpellat b'att ġudizzjarju, il-lekatur jonqos li jagħmel dawk ir-riparazzjonijiet, il-kerrej jista' b'elitazzjoni; jitlob li jiġi awtorizzat jagħmel huwa dawk it-tiswijiet bi spejjeż ta' sid il-keru, taħt dawk il-kondizzjonijiet li l-Qorti jkun jidherliha xierqi skond id-ċirkustanzi; u f'dan il-każ il-kerrej għandu l-jeđd iżomm il-keru biez jithallax ta' l-ispejjeż li jagħmel. Sid il-keru huwa obligat ukoll iħallas lill-kerrej il-kara li dan ikun sofra minhabba n-nuqqas ta' sid il-keru, jew minhabba id-dewmien tiegħu, fl-elitazzjoni ta' dawk it-tiswijiet illi, wara s-sejha bil-Qorti fuq imsemmija, huwa kien obligat jagħmel.

Imma jekk il-kerrej, wara li jinterpella lis-sid, b'att ġudizzjarju biez jagħmel ir-riparazzjonijiet, jieqaf hemm u ma jipproċedi b'elitazzjoni kontra s-sid, biez juktjeni l-awtorizzazzjoni fuq imsemmija, huwa ma jitlef id-drift għad-danni li jkun sofra minhabba id-dewmien jew in-nuqqas tas-sid li jeżegwixxi r-riparazzjonijiet, mill-ġum ta' l-interpellazzjoni ġudizzjarja, avolja huwa jitlef il-benefiċċi li tagħtih il-liġi meta huwa jkun ipproċeda bi-elitazzjoni għall-iskop ta' msemmi.

Il-Qorti — Rat l-att ta-elitazzjoni li bih l-attriċi, wara li ppenjettet illi l-konvenut jippossjedi r-raba' "ta' Denfila", il-Bahrija, limitati tar-Rabat, li hu mqabbel għandha bil-kondizzjoni li hija tiegħu l-ilma jumejn fil-ġiġi għa minn vaska kbira li tintela per mezz ta' tliet imtiehen tar-rih (air motors) u per mezz ta' mutur tal-pitrolju, li jinsabu f'raba' iehor "ta' Denfila" proprjetà ta' l-istess konvenut, u bil-patt li r-riparazzjonijiet tagħhom isiru mill-konvenut u a spejjeż tiegħu; u li hija, bi ftehim mal-konvenut, sewwiet waħda mill-imtiehen u għumlet, f'imkien ma' gabilott iehor tal-konvenut £11. 4. 0 spej-

jeż, li l-konvenut il-lum ma jridx jirrifondi; u li mill-aħħar xhur tas-sena 1943 hija ma setgħetx tiehu mir-raba' fuq imsemmi l-prodotti tas-soltu, imhabba l-ħsara fl-intiehen u l-mutur, li l-konvenut ma sewwix, u lanqas issostitwixxa b'ohrajn effiċjenti, u b'hekk hija sofriet u ghadha ssofri danni rilevanti; u li l-konvenut, interpellat, lewwel bonarjament, u mbagħad b'ittra ufficjali tat-18 ta' Jannar 1946, ma rrispondiex; talbet li l-konvenut jiġi dikjarat responsabili tad-danni kollha li hija sofriet u qiegħda ssofri, talli hija ma setgħetx tiehu l-ilma u ssaqqi r-raba' tagħha, skond il-ftehim; illi l-istess konvenut jiġi kundannat jirrifondi lilha l-imseminijin danni, likwidabili anki per mezz ta' periti nominati mill-Qorti; u jiġi kundannat iħallas lilha dik is-somma li tiġi hekk likwidata; u li l-konvenut jiġi kundannat iħallas lilha s-somma ta' £5. 12. 0 bħala restituzzjoni ta' nofs l-ispiża li hija għamlet għat-tiswija tal-miżna fuq indikata. B'riżerva ta' drittijiet oħra u bl-ingħax legali, u bl-ispejjeż, kompriżi dawk ta' l-ittra ufficjali tat-18 ta' Jannar 1946;

*Omissis;*

*Tikkunsidra;*

Illi mill-kompless tal-provi jirriżulta għas-soddisfazzjon tal-Qorti li r-ragel ta' l-attriċi ħa bi qbiela minn għand il-konvenut ir-raba' ndikat fl-att tač-ċitazzjoni, bil-kondizzjoni li jagħmel użu.....;

Illi irriżulta wkoll soddisfaċentement li kien hemm ftiehim fis-sens li r-riparazzjonijiet li seta' jkollhom bżonn l-intiehen u l-mutur kellhom isir mill-konvenut a spejjeż tiegħu.....;

*Omissis;*

Illi għaldaqstant għandha tiġi milqugħa t-talba ta' l-attriċi għall-kundanna tal-konvenut biex iħallas lilha s-somma ta' £5. 12. 0, ekwivalenti għal nofs l-ispiża li rriżulta li hija ħallset lill-imsemmi Għasto Gauci għal xi tiswijiet li dana għamel f'wahda mill-intiehen fuq imseminija; għaliex dina l-ispiża saret bil-kunsens tal-konvenut, u dana għadu ma rifondibix lill-attriċi;

*Tikkunsidra* fuq lewwel u t-tieni talba, għad-dikjarazzjoni li l-konvenut hu responsabili għad-danni li l-attriċi tippretendi li sofriet talli ma setgħetx tiehu l-ilma u ssaqqi r-raba' tagħha imhabba li l-konvenut naqas isewwi l-intiehen u

l-mutur, jew jissostitwihom b'ohrajn effiċjenti, u għall-kundanna ta' l-istess konvenut biex jirrifondiha dawn id-danni;

Illi, skond il-liġi, sid il-kera hu obligat iżomm il-ħaġa mikrija fi stat li wiehed jista' jagħmel minnha l-użu li għalih għiet mikrija (art. 1628 (b) Kodiċi Civili). Matul il-kiri sid il-kera għandu jagħmel it-tiswijiet kollha li jsiru meħtieġa, minbarra, għal dak li hu bini, ir-riparazzjonijiet lokativi (art. 1629 (2) Kodiċi Civili). Jekk sid il-kera, wara li jiġi msojjaħ b'att ġudizzjarju, ma jagħmelx it-tiswijiet li għalihom hu obligat, il-kerrej jista' jitlob, b'ċitazzjoni, li jiġi awtorizzat li jagħmel dawk it-tiswijiet bi spejjeż ta' sid il-kera, taħt dawk il-kondizzjonijiet illi l-Qorti jkun jidhrilha xierqa fiċ-ċirkustanzi (art. 1630 (1) Kodiċi ċitat); u f'dan il-każ il-kerrej għandu l-jedd li jzomm il-kera magħluq, jew li għad irid jagħlaq, biex jithallas lura ta' dawk l-ispejjeż. Sid il-kera għandu jhallas lill-kerrej il-ħsara li dana jbati minhabba li sid il-kera dam ma għamel it-tiswijiet illi, wara s-sejha bil-Qorti fuq imsemmija, kien obligat jagħmel (art. 1631 Kodiċi ċitat). Il-kerrej jista', mingħajr in-neċessità ta' proċeduri ġudizzjarji, jagħmel bi spejjeż tal-lokatur dawk it-tiswijiet li n-nuqqas jew id-dewmien tagħhom jista' jkun għalih ta' preġudizzju serju; u f'dan il-każ, biex jithallas lura, jista' jzomm il-kera kif inghad aktar 'il fuq (art. 1633 Kodiċi ċitat). Jekk it-tiswijiet li sid il-kera hu obligat jagħmel kienu tali li, jekk ma jsirux, ifixklu jew inaqqsu bil-wisq it-tgawdija tal-ħaġa, u sid il-kera jonqos li jagħmilhom fiż-żmien mogħti mill-Qorti, il-kerrej jista' jitlob ukoll il-hall tal-kuntratt, flimkien mal-ħlas tad-danni (art. 1633 Kodiċi ċitat);

#### Tikkunsidra;

Illi t-tiswijiet fuq indikati huma fost dawk li l-konvenut huwa obligat jagħmel. L-attriċi setgħet, kwindi, sejħitli b'att ġudizzjarju sabiex jagħmilhom, u setgħet talbet b'ċitazzjoni li tiġi awtorizzata tagħmilhom hi bi spejjeż tiegħu, fil-każ li s-sejha tagħha ma tkun swiet għal xejn. Setgħet titlob ukoll fl-istess hin li tithallas tal-ħsara li tkun sofriet minhabba d-dewmien tal-konvenut li jagħmel l-imsemmija riparazzjonijiet wara s-sejha fuq imsemmija. Inoltri, billi l-imsemmijin tiswijiet kienu tali li, jekk ma sarux, impedew jew naqqsu konsiderevolment it-tgawdija tar-raba' lokat lill-attriċi, dina setgħet ukoll

titlob, mhux biss l-imsemmijn danni, imma anki l-hall tal-kuntratt tal-lokazzjoni;

Uli jirriżulta mid-dokument eżibit mill-attriċi man-nota tagħha li ppreżentat bir-rikors tal-11 ta' Marzu 1948, li l-attriċi fit-18 ta' Jannar 1946, b'att ġudizzjarju sejhet lill-konvenut u tagħtu jumejn żmien biex jeżegwixxi l-ftehim li bih hija kellha d-dritt li tiegħu jumejn fil-ġingħa ilma għar-raba' fuq imsemmi, u żammitu responsabili għad-danni fil-każ li jonqos. Il-konvenut naqas, iżda l-attriċi ma talbetx b'ċitazzjoni li tiġi awtorizzata tagħmel hija dak li kien imissu għamel il-konvenut, bi spejjeż tiegħu;

Tikkunsidra;

Uli l-fatt li l-attriċi ma pproċedietx b'ċitazzjoni kontra l-konvenut sabiex jiġi lillu prefiss mill-Qorti żmien sabiex jeżegwixxi l-imsemmijn riparazzjonijiet neċessarji, u fil-każ li jonqos li jeżegwihom f'dak iż-żmien, biex tiġi awtorizzata teżegwihom hija bi spejjeż tiegħu, ma jtejlifhiex id-dritt li titlob li l-konvenut iħallas lilha l-ħsara li setgħet batiet mill-juni ta' l-interpellazzjoni ġudizzjarja fuq imsemmija konformement għal dak li hemm dispost fiċ-ċitati artikoli 1631 u 1633 u fl-artikoli 1168 u 1173 tal-Kodiċi Ċivili. Skond dawn l-aħbar tnejn dispożizzjonijiet tal-liġi, kull min jonqos li jeżegwixxi obligazzjoni li huwa jkun ikkuntratta hu obligat għad-danni; u trattandosi ta' obligazzjoni "di fare", jekk ma jkunx ġie stabbilit żmien, hemm kżonn ta' sejha b'att ġudizzjarju biex id-debitur jiġi mqiegħed "in mora";

L-artikolu 1631 fuq ċitat ma jllimitax id-dritt ta' l-inkwilin li jħallas tal-ħsara għall-każ biss li dana jkun osserva l-proċedura kontemplata fl-artikolu ta' qabel u għal dik il-ħsara biss li jkun bata wara li jkun għadda ż-żmien li jkun ġie mill-Qorti prefiss lil sid il-kera biex jagħmel ir-riparazzjonijiet, kif jippretendi l-konvenut, imma jagħti dak id-dritt lill-inkwilin kull meta hu jkun sejjaħ lis-sid b'att ġudizzjarju biex jagħmel it-tiswijiet, u dana jkun ma jagħmilhom wara dik is-sejha, u minħabba dan id-dewmien il-kerrej ibati ħsara. Fi kliem ieħor, dan id-dispost tal-liġi jagħti lill-kerrej id-dritt għar-riżarciment tad-danni, jekk, minħabba r-ritard tal-lokatur biex jagħmel ir-riparazzjonijiet wara li jkun ġie kostitwit "in mora", jidderivaw xi danni lill-kerrej; u difatti l-artikolu

ċitat jaża l-kliem "wara s-sejha bil-Qorti msemmija fl-artikolu precedenti"; u dina s-sejha, imsemmija fl-artikolu precedenti, hija interpellazzjoni b'att ġudizzjarju magħmula mill-kerrej sabiex dana jagħmel it-tiswijiet, kif jidher ahjar mit-test inġliż, fejn hemm uzata l-kelma "intimation", u mit-test oriġinali taljun fejn hemm uzati l-kliem "interpellazione menzionata nell'articolo precedente", f'liema artikolu precedenti tissemma interpellazzjoni b'att ġudizzjarju, diversi mit-talba tal-kerrej, b'ċitazzjoni, sabiex jiġi awtorizzat jeżegwixxi huwa r-riparazzjonijiet bi spejjeż tal-lokatur, meta dan, non ostani dik l-interpellazzjoni ma jagħmilhomx (art. 1295 u 1294 Ord. VII ta' l-1868, korrispondenti għall-artikoli 1631 u 1630 tal-Kodiċi Civili):

Illi, fi kliem ieħor, meta l-kerrej ma jipproċedix konformement għad-dispost ta' l-art. 1631, 1632 u 1633, fuq ċitati, huwa ma jistax jinvoka a vantaġġ tiegħu r-rimedji akkordati f'dawk l-artikoli, però anki in difett tal-proċedura msemmija, jekk il-kerrej ikun interpellat lill-lokatur biex jagħmel ir-riparazzjonijiet li dana huwa tenut jagħmel, il-lokatur jista' jiġi kostrett, skond l-art. 1631, biex jirriżarċixxi lill-kerrej id-danni li ikunu dderivawli mir-ritard da parti tal-lokatur li jagħmel dawk ir-riparazzjonijiet wara l-interpellazzjoni fuq imsemmija (Kollez. Vol. IV, pag. 6). U konsegwentement, billi l-attriċi bl-imsemmija ittra uffiċjali tat-18 ta' Jannar 1946 interpellat lill-konvenut biex jeżegwixxi l-obbligazzjonijiet tiegħu u dan naqas jeżegwibom, hija għandha d-dritt għar-rifużjoni tad-danni li dderivawliha minhabba r-ritard da parti tal-konvenut li jagħmel l-imsemmijim riparazzjonijiet wara dik l-interpellazzjoni:

Għal dawn il-motivi:

Tiddeċidi għat-tenur ta' l-ewwel u tat-tielet talba ta' l-attriċi, u għat-tenur ukoll tat-tieni talba ta' l-istess attriċi, fis-sens li l-konvenut jibqa' kundannat jirrifondi lilha d-danni li hija tipprova li sofriet, u li jiġu likwidati f'ġudizzju separat, mill-jum li filu il-konvenut gie notifikat bl-imsemmija ittra uffiċjali tat-18 ta' Jannar 1946;

L-ispejjeż jithallsu mill-konvenut.